

32004D0626

3.4.2004

IL-ĠURNAL UFFIĊJALI TA' L-UNJONI EWROPEA

L 99/3

**ID-DEĊIŻJONI Nru 626/2004/KE TAL-PARLAMENT EWROPEW U TAL-KUNSILL
tal-31 Marzu 2004**

li emendiet id-Deciżjoni Nru 508/2000/KE li tistabbilixxi l-programm Culture 2000

(Test b'relevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 151 tiegħu,

Wara li kkunsidraw il-proposta tal-Kummissjoni,

Wara li kkunsidraw l-opinjoni tal-Kumitat tar-Regjuni ⁽¹⁾,

Filwaqt illi jaġixxu skond il-proċedura preskritta fl-Artikolu 251 tat-Trattat ⁽²⁾,

Billi:

- (1) Id-Deciżjoni Nru 508/2000/KE tal-Parlament Ewropew u tal-Kunsill ta' l-14 ta' Frar 2000 li tistabbilixxi l-programm Culture 2000 ⁽³⁾ tniżżel strument wiehed finanzjarju u ta' l-ipprogrammar għall-kooperazzjoni kulturali għal perjodu bejn l-1 ta' Jannar 2000 u l-31 ta' Diċembru 2004.
- (2) Huwa importanti li l-kontinwità ta' l-azzjoni kulturali tal-Komunità tiġi żgurata fl-implimentazzjoni tar-responsabilitajiet tal-Komunità taht l-Artikolu 151 tat-Trattat.
- (3) Il-programm Culture 2000 għandu għalhekk jiġi estiż għal sentejn sal-31 ta' Diċembru 2006.
- (4) Ir-Revizjoni tal-perspettiva finanzjarja bil-għan tat-tkabbir tipprovdi għal zieda fil-limiti fuq l-intestatura 3 li għandha tiġi rispettata mill-awtorità legiżlattiva meta programmi eżistenti jiġu estiżi.
- (5) Huwa importanti li l-Kummissjoni tipprovdi rapport ta' stima shiħ u dettaljat fuq il-Programm Culture 2000 sal-31

ta' Diċembru 2005, sabiex tagħmilha possibli għall-Parlament Ewropew u għall-Kunsill li jikkunsidraw il-proposta għal programm ta' qafas ġdid għal azzjoni Komunitarja fuq il-kultura, mħabbar għall-2004 u u ppjanat li jidhol fis-seħh fl-2007,

IDDEĊIDEW KIF ĠEJ:

Artikolu 1

Id-Deciżjoni Nru 508/2000/KE hija hawnhekk emendata kif ġej:

1. fl-Artikolu 1, l-ewwel paragrafu, id-data tal-31 ta' Diċembru 2004 hi mibdula bil-31 ta' Diċembru 2006;
2. fl-Artikolu 3, l-ewwel paragrafu, l-ammont ta' 167 miljun EUR hu mibdul b'236,5 miljun EUR.

Artikolu 2

Din id-Deciżjoni se tidhol fis-seħh 20 jum wara l-pubblikazzjoni tagħha fil-Ġurnal Uffiċjali ta' l-Unjoni Ewropea.

Hija għandha tgħodd mill-1 ta' Jannar 2005.

Magħmulha fi Strasburgu, 31 ta' Marzu 2004.

Għall-Parlament Ewropew

Il-President

P. COX

Għall-Kunsill

Il-President

D. ROCHE

⁽¹⁾ ĠU C 23, 27.01.2004, p. 20.

⁽²⁾ L-Opinjoni tal-Parlament Ewropew tas-16 ta' Diċembru 2003 (għada mhix ippubblikata fil-Ġurnal Uffiċjali) u d-Deciżjoni tal-Kunsill tat-8 ta' Marzu 2004.

⁽³⁾ ĠU L 63, 10.03.2000, p. 1.